



■ Tural Ağarzayev

GƏL DÜNYANI KƏŞF EDƏK

Əlimdə gül, qəlbimdə həsrət yiğini
Arzular qəbirşanlığında,
Baş daşlarının nəmli imzalarında
Səni axtarıram...
Ürəyimi boşaldıb vicdanımı dincəldim deyə
Gəlmışəm ruhunla görüşməyə.
Danışaq səssizcə, susaq səssizcə
Sükünətdə bir az səs-küy yaradaq
Pozaq bütün fizika qanunlarını
Dodaqlar qapansın ruhumuzu dindirək.
Yada salaq məhəbbət nəğməmizin həqarətini,
Bir az gülümşəyək, bir az kövrələk
Yenə qəlbimizdə bir sonsuz istək
Uçaq ənginliklərə, qoşaq fəzalara
Baş vuraq qoca Marian çökəkliyinə
Açaq dünyanın sırların
Qırraq Da Vinçinin şifrəsin
İsbat edək Cakkondanın gülümşəməsin!
Gəzək, gəzək və yorulaq
Sabaha ümidi yenə ayrılaq.
Sabah yenə açılacaq, gecənin bağıını dələcəm
Darixma, sabah yenə ruhunun görüşünə gələcəm!

SINMIŞ QARTAL QÜRURU

İnternet portalının bir küncündə.
lap aşağısında
"Qartal tutdular" deyə yazmışdilar!
Bir az məğrur, bir az qürurlu
qoca qartal boy vermişdi şəkillərdən
Yazmışlar ki, yerə enərkən
hücum etmişdir insanlara
təzyiq göstərmış onlara...
amma məglub olmuşdu sonda!
Sonuncu fotoda miskin idi qartal,
Bir az kədərli, əzgin idi qartal.
Məyusluq boylanırdı gözlərindən
xəbərsizdi "insanın" gücündən, əməlindən
Ürəyim ağırdı o anda ona
Heyifim gəldi o qartal vüqarına
utanırdı, sixılırdı, darırdı
Yuxarıdan kiçik görünən insanın önünde
Sınmışdı qartal qüruru...
Ölmüşdü, solmuşdu mübarizliyi
Özü də barışmışdı acizliyi ilə
Eh dünyanın işinə bax!!!
havada yuxarıdan aşağı baxdığı
İnsanın əsiri idi indi...
Hansısa sayt müxbirinin foto əsəri idi indi...

2 aprel 2016

WWW.KASPI.AZ